

இனிமையான குழந்தைகளே - ஞானம் மற்றும் யோகபலத்தின் மூலம் பழைய பாவங்களின் கணக்கை முடித்து புதிய புண்ணியத்தின் கணக்கை சேமிக்க வேண்டும், யோகபலத்தின் மூலம் எப்போது ஆரோக்கியமானவர்களாகவும் செல்வமிக்கவர்களாகவும் ஆக வேண்டும்

கேள்வி:- சங்கமயுகத்தின் விசேஷத்தன்மைகள் என்னென்ன, அது முழு கல்பத்திலும் இருக்க முடியுமா?

பதில்:- சங்கமயுகத்தில் தான் 5 ஆயிரம் ஆண்டுகளுக்கு பிறகு ஆத்மா மற்றும் பரமாத்மாவின் அன்பான மங்களகரமான சந்திப்பு நடக்கிறது. இந்த சமயம் தான் பாபாவிடமிருந்து குழந்தைகள் சந்திப்பதற்கான மற்றும் ஆஸ்தி எடுப்பதற்கானதாகும். பாபா அனைத்து ஆத்மாக்களுக்கும் இந்த சமயத்தில் தான் ஞானம் கொடுக்கின்றார், அனைவரையும் விடுவிப்பவராகவும் ஆகின்றார். சங்கமயுகத்தில் தான் தேவி-தேவதா தர்மத்தின் நாற்று நடப்படுகிறது, யார் மற்ற தர்மங்களில் மாறி விட்டார்களோ அவர்கள் திரும்ப வருகின்றனர். அனைவரும் அவரவருடைய பழைய கணக்கு வழக்குகளை முடித்து திரும்பி செல்கிறார்கள். இப்படிப்பட்ட விசேஷத் தன்மைகள் வேறு எந்த யுகத்திலும் கிடையாது.

ஓம் சாந்தி. பரமபிதா சிவனின் பெயரை கண்டிப்பாக எடுத்துக் கூற வேண்டும். பரமாத்மா அல்லது குதா, காட் என்று நிறைய சொல்லி விடுகிறார்கள். ஆனால் கண்டிப்பாக தந்தையினுடைய பெயர் வேண்டும் அல்லவா. தந்தையின் பெயர் சிவன் என்பதாகும். நிராகாரமானவர் அல்லவா. உண்மையில் ஆத்மாக்களும் நிராகாரமானவைகளே ஆகும். இங்கே வந்து சரீரம் உடையதாக ஆகின்றது. பரமபிதா பரமாத்மா அங்கிருந்து குழந்தைகளை அல்லது தர்மத்தின் தலைவர்களை நடப்பு நடக்க அனுப்பி விடுகின்றார் என்று சொல்லப்படுகிறது. இறை தந்தை என்று சொன்னால் மனிதர்களுக்கு லௌகீக தந்தை புத்தியில் (நினைவில்) வர மாட்டார். அவர் தங்களுடைய குழந்தைகளுக்கு தந்தை ஆவார். ஆனால் ஹே பரமபிதா என்று சொல்லும் போது புத்தி மேலே சென்று விடுகிறது. ஆத்மா தான் நினைவு செய்கிறது. சரீரத்திலிருக்கும் தந்தையைக் கூட ஆத்மா தான் நினைவு செய்கிறது, அவர் சரீரத்தை கொடுக்கின்றார். பிறகு ஆத்மாக்களின் உண்மையான தந்தையைக் கூட நினைவு செய்யும் அல்லவா ! ஆனால் அவர் யார், அவரை தந்தை என்று அழைப்பது யார்? ஏன் அவரிடமிருந்து கருணையை வேண்டுகிறார்கள்? அவர் அனைவருக்கும் தந்தையாக இருக்கின்றார் என்பதை அனைவரும் தெரிந்துள்ளார்கள். ஆனால் ஒருவேளை அனைவரும் தந்தையாக இருந்தால் பிறகு இந்த அழைப்பு நிரூபணமாக வில்லையே. பரமாத்மா தான் அனைத்தையும் கொடுத்தார் என்று கூறுகிறார்கள். இந்த குழந்தையைக் கூட பரமாத்மா தான் கொடுத்தார். எனவே கடவுளை கண்டிப்பாக நினைவு செய்கிறார்கள். வந்து எங்களை தூய்மையாக்குங்கள், இந்த துக்கங்களிலிருந்து விடுவியங்கள் என்று அழைக்கிறார்கள். அப்படியென்றால் கண்டிப்பாக எங்கேயாவது அழைத்துச் செல்வார் அல்லவா? அனைவரையும் விடுவித்து சாந்திதாமம் அல்லது சுகதாமத்திற்கு அழைத்துச் செல்கின்றார். கல்பம்-கல்பமாக, கல்பத்தின் சங்கமயுகத்தில் தான் வருகின்றார். இடையே வருகின்றார் என்பது கிடையாது. எப்போது நாடகம் முடியுமோ அப்போது தான் அனைவரையும் அழைத்துச் செல்ல வருவார். நான் ஒரு முறை தான் வருகின்றேன் என்று பாபா கூறுகின்றார். நான் அடிக்கடி வர வேண்டியிருப்பதில்லை. நான் ஒருமுறை தான் வருகின்றேன், எப்போது அனைவரும் தமோபிரதானமாக ஆகி விடுகிறார்களோ அப்போது தான், என்னென்றால் 84 பிறவிகளை முடிக்க வேண்டும் அல்லவா? ஒருவேளை முதலிலேயே வந்துவிட்டேன் என்றால் 84 பிறவிகளின் சக்கரம் முடியாது. சக்கரம் முழுமையாக முடிய வேண்டும். எப்போது வரவேண்டியிருக்கிறதோ அப்போது முதலில் வந்து குழந்தைகளுக்கு தந்தையாகின்றேன், பிறகு ஆசிரியர், சத்குருவாகவும் ஆகின்றேன். தந்தை பிறவி அளிக்கின்றார், ஆசிரியர் சரீர நிர்வாகத்திற்காக படிப்பினை அளிக்கின்றார் மற்றும் சத்கதிக்காக குருவிடம் செல்கிறார்கள். இங்கே தான் குருவிடம் செல்கிறார்கள் சத்யுகத்தில் யாரும் குருவிடம் செல்வதில்லை. இங்கே தந்தை மற்றும் ஆசிரியர் இருக்கிறார்கள். தந்தை ஆசிரியராக ஆகி படிப்பிக்கின்றார் என்பது கிடையாது. தந்தை தனியாகவும் ஆசிரியர் தனியாகவும் இருக்கிறார்கள். இங்கே தந்தை, டீச்சர், குரு அனைவரும் ஒருவரே ஆவார். குழந்தைகளாகிய உங்களை தத்தெடுத்திருக்கிறார். நீங்கள் பிரம்மா வாய்வம்சாவழியினர் ஆவீர்கள், பிறகு படிப்பு வேண்டும். எனவே முழு சிருஷ்டி சக்கரத்தின் முதல்-இடை-கடைசியின் இரகசியத்தைப் புரிய வைக்கின்றார். நாடகத்தின் முக்கியமான படைப்பாளர், முக்கிய நடிகர்கள் யார்-யார் என்பதை புரிய வைக்கின்றார். முழு உலகத்தின் சக்கரத்தின் ஞானத்தை சொல்கின்றார். மூலவதனம், சூட்சுமவதனம், ஸ்தூலவதனத்தின் முழு செய்திகளையும் கூறுகின்றார். இந்த சக்கரம் முழுவதும் எப்படி சுற்றுகிறது, முதல்-முதலில் புதிய உலகத்தில் யார்-யார் வருகிறார்கள் போன்ற அனைத்தையும் கூறுகின்றார். அவர் நம்முடைய எல்லைக்கப்பாற்பட்ட தந்தை என்பதை முதலில் குழந்தைகள்

தெரிந்து கொள்ள வேண்டும். என்னுடைய தந்தை இந்த சிவன் தான் என்று இந்த பிரம்மாவும் கூறுகின்றார். சிவனின் மகன் பிரம்மா. இந்த பிரம்மா என்னுடைய குழந்தை என்று சிவபாபாவும் கூறுகின்றார். நான் இவருக்குள் பிரவேசிக்க வேண்டும், எனவே இவரை தத்தெடுத்தேன். முதலில் இவருடைய உண்மையான பெயர் லேக்ராஜ் என்று இருந்தது, பிறகு பிரம்மா என்று பெயர் வைத்தேன். நான் இவரை என்னுடைய வராக்கினேன். மனிதர்கள் ஏதும் தெரியாமல் பாபா-பாபா என்று சொல்கிறார்கள். சிவனுடைய சித்திரத்திற்கு முன்னால் செல்கிறார்கள் ஆனால் உளமற இவர் நம்முடைய தந்தை என்று புரிந்து கொள்வதில்லை. லௌகீக தந்தையின் சித்திரத்தை யாராவது பார்க்கிறார்கள் என்றால் உடனே இவர் எங்களுடைய தந்தை என்று சொல்வார்கள். சிவனுக்கு முன்னால் அந்த நெருக்கம் வருவதில்லை. அவரை பரமாத்மா என்று புரிந்து கொள்கிறார்கள் ஆனால் அந்த ருசியோடு நெருக்கத்தோடு இவர் (சிவன்) எங்களுடைய தந்தை என்று சொல்ல மாட்டார்கள். பக்தி மார்க்கத்தின் வழக்கப்படி வந்தனம் மட்டும் செய்கிறார்கள். அவரிடமிருந்து என்ன பிராப்தியாகிறது என்பது புத்தியில் வராது. இதை பாபா அமர்ந்து புரிய வைக்கின்றார். நம்பிக்கை ஏற்படுத்துவதற்காக நிறைய பாயிண்டுகளை கொடுக்கின்றார் ஆனால் குழந்தைகள் மறந்து விடுகிறார்கள். இந்த ஞானம் அனைத்து தர்மத்தைச் சேர்ந்தவர்களுக்கும் ஆகும். இராணுவத்தினராக இருக்கட்டும், சிப்பாய்களாக இருக்கட்டும், ஞானம் அனைவருக்காகவும் ஆகும்.

சிவபாபா நம்முடைய தந்தை, டீச்சர், சத்குருவாக இருக்கின்றார் என்பதை குழந்தைகளாகிய நீங்கள் தெரிந்துள்ளீர்கள். இது நம்முடைய பழைய சந்திப்பாகும். ஐந்தாயிரம் ஆண்டுகளுக்குப் பிறகு வந்துள்ளீர்கள். இதனை ஆத்மாக்கள் மற்றும் பரமாத்மாவின் அன்பான மங்களகரமான சந்திப்பு என்று சொல்லப்படுகிறது. பரமபிதா பரமாத்மா வந்து அனைத்து ஆத்மாக்களையும் சந்திக்கின்றார். இந்த சமயத்தில் தான் அனைவரையும் விடுவிப்பவராக ஆகின்றார். அனைவரும் படிப்பிணையை எடுத்துக் கொள்ள மாட்டார்கள். யார் தேவதைகளாக ஆகக்கூடியவர்களாக இருப்பார்களோ அவர்கள் தான் எடுப்பார்கள். இவ்வளவு பெரிய மனித சிருஷ்டி மரத்தின் நாற்று இவர் மூலமாக நடப்படுகிறது. இன்றைக்கு அரசாங்கம் கூட வித-விதமான நாற்று நட்டுக் கொண்டே இருக்கிறது. பாபாவும் நாற்று நடிகின்றார், பிறகு யார் இந்த குலத்தவர்களாக இருக்கிறார்களோ அவர்கள் வருகிறார்கள். யார் தேவி-தேவதா தர்மத்தவர்களோ அல்லது இந்த அஸ்திவாரத்தை சேர்ந்தவர்களாக இருப்பார்களோ, அவர்களுடைய நாற்று தான் நடப்படுகிறது. உண்மையில் நீங்கள் தேவி-தேவதா தர்மத்தைச் சேர்ந்தவர்கள் பிறகு மற்ற தர்மத்தைச் சேர்ந்தவர்களின் நாற்று நடப்படும், யார் மற்ற தர்மத்திற்கு மாறி விட்டார்களோ, அவர்கள் வருவார்கள். வித-விதமாக முஸ்லீம்கள், பாரசீக்கர்கள் போன்றவர்கள் வருகிறார்கள் அல்லவா ! நம்முடைய தெய்வீக தர்மத்தின் மரத்தின் நாற்று தான் நடப்பட்டுக் கொண்டு இருக்கும். இப்போது குழந்தைகளாகிய நீங்கள் நடைமுறையில் அந்த ஒரு தந்தை தான் நம்முடைய தந்தை, ஆசிரியர், சத்குருவாக இருக்கின்றார் என்பதை புரிந்துள்ளீர்கள். தந்தை நமக்கு பிறவி அளித்தார், பிறகு இந்த ஆசிரியர் படிப்பித்தார் என்று மனிதர்கள் சொல்வார்கள். பிறகு கடைசியில் குருவிடம் செல்கிறார்கள். சிலர் குருவிடம் செல்வதும் கிடையாது. ஒவ்வொருவருக்கும் அவரவருடைய நம்பிக்கை. யாரையாவது கண்டிப்பாக நினைவு செய்கிறார்கள். பாபாவை நினைவு செய்கிறார்கள் அல்லது யாராவது நண்பர்கள் உறவினர்களை நினைவு செய்வார்கள். இப்போது உங்களுக்கு மற்ற அனைவரது நினைவும் மறந்து ஒரு பாபாவை நினைவு செய்ய வேண்டும். அவர் தான் சத்தியமான தந்தை, சத்தியமான ஆசிரியர், சத்குரு ஆவார். உண்மையான கண்டத்தை ஸ்தாபனை செய்யக் கூடியவர். முழு உலகத்தின் முதல் இடை கடைசியின் சக்கரத்தின் வரலாறு புவியியலை கூறுகின்றார். நாம் சுயதரிசன சக்கரதாரிகளாக ஆகியிருக்கின்றோம் என்றால் கண்டிப்பாக சக்கரத்தை நினைவு செய்ய வேண்டும். இந்த சிருஷ்டி சக்கரம் எப்படி சுற்றுகிறது, ஆரம்பத்திலிருந்து கடைசி வரை சக்கரத்தை தெரிந்துள்ளீர்கள் மேலும் இதை கல்பத்தின் சங்கமடிகத்தில் தான் தெரிந்து கொள்ள முடியும். இடையில் யாரும் தெரிந்து கொள்ள முடியாது. பாபா கல்பம் கல்பமாக கல்பத்தின் சங்கமடிகத்தில் தான் படிப்பிக்கின்றார். முழு உலகத்தின் வரலாறு-புவியியலின் இரகசியத்தை வேறு யாரும் புரிய வைக்க முடியாது, பாபா தான் புரிய வைக்கின்றார். பாபாவின் மூலமாக நீங்கள் சுயதரிசன சக்கரதாரிகளாக ஆகி சக்கரவர்த்தி இராஜாவாக ஆகின்றீர்கள். பிறகு அங்கே இந்த ஞானம் மறைந்து விடுகிறது. நாடகம் முடிந்தது என்றால் ஆத்மாவில் இருக்கும் இராஜ்யத்தின் நடப்பு ஆரம்பமாகும். இந்த சமயத்தில் உங்களுடைய நடப்பு கற்றுக் கொள்வதற்கானதாகும். பாபா வருவது, குழந்தைகளுக்கு ஞானத்தைக் கற்றுக் கொடுப்பது, உயர்ந்த பதவியை அடையச் செய்வது - இப்போதைய (அவருடைய) நடப்பாகும். பதவியை அடைந்து விட்டீர்கள் என்றால் விஷயம் முடிந்தது. பிறகு இந்த சிருஷ்டி சக்கரத்தின் ஞானம் மறைந்து விடுகிறது. எந்த மனிதனுக்கும் இந்த சிருஷ்டி சக்கரத்தின் ஞானம் இல்லை. சன்னியாசிகள் சக்கரத்தை ஏற்றுக் கொள்வதில்லை. மரத்தைப் பார்த்து இது ஒரு கர்பனை என்று சொல்கிறார்கள்.

எனவே குழந்தைகளாகிய நீங்களும் தாரணை செய்ய வேண்டும். யோகம் முழுமையாக இல்லையென்றால் தாரணை ஆகாது. புத்தி தூய்மையாக ஆக முடியாது. சிங்கத்தின் பால் தங்க பாத்திரத்தில் தான் தங்கும் என்று சொல்வார்கள் அல்லவா? எனவே இந்த ஞான அமிர்தம் கூட குழந்தைகளுக்கு கிடைக்கிறது. பாத்திரம் இரும்பிலிருந்து மாறி தங்கமாக இருக்க வேண்டும் அப்போது தான் தாரணை ஆகும், இதை நன்றாக முயற்சி செய்ய வேண்டியிருக்கிறது. உலகத்தின் வரலாறு-புவியியலை தெரிந்து கொள்வது மிகவும் சகஜமானதாகும். சத்யுகத்தில் யார் இராஜ்யம் செய்தது, எவ்வளவு காலம் செய்தார்கள், வம்சம் இருக்கிறது அல்லவா? அதனை தேவதா வம்சம் 1250 ஆண்டுகள் இராஜ்யம் செய்தது என்று சொல்லலாம், என்ன அவர்கள் சண்டையின் மூலமாகவா இராஜ்யத்தை அடைந்தார்கள்? இல்லை. இப்போதைய முயற்சியின் பலனை அடைந்திருக்கிறார்கள். இந்த முழு சக்கரத்தை யாருக்காவது நீங்கள் புரிய வைத்தீர்கள் என்றால் மிகவும் மகிழ்ச்சி அடைவார்கள். இராணுவத்தைச் சேர்ந்தவர்களாக இருக்கலாம் தில்லியில் வந்தார்கள் அல்லவா ! அவர்களுக்கும் கூட பாபா புரிய வைத்தார் அல்லவா, நீங்கள் கேட்டிருக்கின்றீர்கள் அல்லவா ! கீதை சொல்லும் போது அதில் பகவானுடைய மகாவாக்கியம் - யார் யுத்த மைதானத்தில் இறப்பார்களோ அவர்கள் என்னை வந்து அடையவார்கள், சொர்க்க வாசிகளாக இருப்பார்கள். ஆனால் அப்படி அல்ல, கீதையை படிப்பதால் மட்டும் அல்லது கேட்பதால் மட்டும் சொர்க்கத்திற்கு சென்று விடுகிறார்கள் என்பது கிடையாது, நீங்கள் சொர்க்கவாசியாக ஆக வேண்டும், பாபாவிடமிருந்து ஆஸ்தி அடைய வேண்டும் என்றால் பாபாவை நினைவு செய்யுங்கள், ஸ்ரீமத்படி நடந்து செல்லுங்கள். இந்த ஞானம் இப்போது தான் கிடைக்கிறது ஏனென்றால் இப்போது சொர்க்கத்தின் வாயில் திறக்கிறது. இந்த ஞானம் இப்போதைக்கு மட்டுமே ஆகும். சிவபாபாவை நினைவு செய்வதற்கான பயிற்சி செய்ய வேண்டும்.

என்னை நினைவு செய்யுங்கள் என்று இப்போது எல்லையற்ற தந்தை புரிய வைக்கின்றார். அந்த குருவிற்கு பதிலாக ஒரு சிவபாபாவை நினைவு செய்ய வேண்டும். உழைப்பாகும். அந்த தந்தை அனைவருக்கும் ஒருவரே ஆவார். அவர் மூலம் தான் சொர்க்கத்தின் ஆஸ்தி கிடைக்க முடியும். அமைதி மற்றும் சுகத்தின் ஆஸ்தி அவரிடமிருந்து கிடைக்கிறது. இந்த சமயம் தான் பாபாவின் மூலம் பாபாவை சந்திப்பதற்கான அல்லது ஆஸ்தி அடைவதற்கானதாகும். சத்யுகத்தில் ஒரு தர்மம் தான் இருந்தது, அனேக தர்மத்தின் வினாசம் மற்றும் ஒரு தர்மத்தின் ஸ்தாபனையின் வேலை பரமபிதா பரமாத்மா வினுடையதாகும், வேறு யாரும் செய்ய முடியாது. யார் பாபாவின் மூலம் படிக்கிறார்களோ, இராஜயோகம் கற்றுக் கொள்கிறார்களோ அவர்கள் சொர்க்கத்திற்கு சென்று விடுகிறார்கள். இப்போது கலியுகத்தின் கடைசி என்பதை நீங்கள் தெரிந்துள்ளீர்கள். மகாபாரத சண்டை கூட முன்னால் இருக்கிறது, யார் படிப்பார்களோ அவர்கள் பதவியை அடைவார்கள். மற்றவர்கள் அனைவரும் கணக்கு வழக்குளை முடித்து திரும்பி செல்லக் கூடியவர்களாவர். நீங்கள் நடைமுறையில் இப்போது தங்களுடைய பாவங்களின் கணக்கை முடித்து மற்றும் புண்ணியத்தின் கணக்கை சேமிக்க வேண்டும். எவ்வளவுக்கெவ்வளவு ஞானம் மற்றும் யோகத்தில் இருப்பீர்களோ அந்தளவிற்கு பழைய கணக்கு பஸ்மமாகி புதிய கணக்கு சேர்ந்து கொண்டே செல்லும். யோகபலத்தின் மூலம் உங்களுடைய ஆயுள் அதிகரிக்கும். நீங்கள் எப்போதும் ஆரோக்கியமானவர்களாகவும், செல்வந்தர்களாகவும் ஆகிக் கொண்டே செல்வீர்கள். ஞானம் மற்றும் யோகத்தின் மூலம் இரண்டும் கிடைக்கிறது. இது உங்களுக்கு மருத்துவமனையாகவும் இருக்கிறது, கல்லூரியாகவும் இருக்கிறது. வாஸ்தவத்தில் உண்மையிலும் உண்மையான பல்கலைக்கழகம் இது ஆகும். அரசாங்கத்தின் பல்கலைக்கழகம் இருக்கிறதே அதனை பல்கலைக்கழகம் என்று சொல்ல முடியாது. யுனிவர்ஸ் என்று முழு உலகத்தைச் சொல்லப்படுகிறது. அதில் உலகத்தைப் பற்றிய ஞானம் எதுவும் இல்லை. அவையனைத்தும் எல்லைக்குட்பட்டதாகும். எவ்வளவு எல்லைகளை போட்டு விட்டார்கள். பல்கலைக்கழகத்தை ஹிந்தியில் விஷ்வ வித்தியாலயம் என்று சொல்லப்படுகிறது. முழு உலகத்திலிருந்தும் யார் வேண்டுமானாலும் வந்து படிக்கலாம். அந்த பல்கலைக்கழகத்தில் அப்படி நடக்க முடியாது. இங்கே யார் வேண்டுமானாலும் வந்து படிக்கலாம். உலகத்தை படைப்பவர் தான் இந்த விஷ்வ வித்தியாலயத்தை ஸ்தாபனை செய்கின்றார். நாமும் அப்படித் தான் எழுதுகிறோம். விஷ்வ வித்தியாலயம் அல்லது யுனிவர்ஸிட்டி இரண்டிற்கும் என்ன வித்தியாசம். அது ஹிந்தி, இது ஆங்கில வார்த்தையாகும். இந்த உலகத்தைப் படைப்பவர் தான் விஷ்வ வித்தியாலயத்தை படைத்திருக்கிறார். இங்கே பாபா மனிதர்களை தேவதைகளாக, இராஜாவுக்கெல்லாம் இராஜாவாக மாற்றுகின்றார். விடுவிகின்றார். ஸ்ரீமத் என்னவோ கிடைக்கின்றது ஆனால் அசுர வழிப்படி நடக்கக் கூடியவர்கள் ஸ்ரீமத்தைக் கூட ஏற்றுக் கொள்வதில்லை. இங்கே இந்த ஸ்ரீமத்தின் மூலம் எவ்வளவு உயர்ந்தவர்களாக ஆகின்றோம். தங்களுடைய உடல்-மனம்-பொருளின் மூலம் பாரதத்தை சொர்க்கமாக மாற்றிக் கொண்டிருக்கிறோம் அதுவும் மறைமுகமாக ஆகும். பாபாவும் மறைமுகமாக வருகின்றார். கிருஷ்ணர் மறைமுகமாக

இருக்க முடியாது. ஆனால் பாபாவை தெரிந்திருக்காத காரணத்தினால் கீதையில் கிருஷ்ணரின் பெயரை போட்டு விட்டார்கள் மேலும் கிருஷ்ணரின் நடனத்தை காட்டியிருக்கிறார்கள். இளவரசன் இளவரசிகள் தங்களுக்குள் நடனமாடியிருப்பார்கள். அங்கே பிரஜைகள் செல்ல முடியுமா என்ன. பாபா நிறைய புரிய வைக்கின்றார். ஞான செல்வத்தை எடுத்து பிறகு தானம் செய்து கொண்டே செல்லுங்கள் என்று கூறுகின்றார். இது மிகவும் உயர்ந்த படிப்பு மற்றும் படிப்பதும் இப்படி சாதாரணமாக ஆகும். நான்காலியில் ஆசனம் போட முடியாது. கால் மேல் கால் போட்டு அமருவது சரியானதாகும், இந்த பத்மாசனம் சரியானதாகும். நீங்கள் எப்படி வேண்டுமானாலும் அமருங்கள். சத்யுகத்தில் கோல்டன் ஸ்பூன் இன் மவுத் ஆகும். குழந்தைகள் காட்சி கூட பார்த்திருக்கிறார்கள். விமானத்தில் தங்கத்தை எப்படி நிரப்பிக் கொண்டு வருகிறார்கள். மாளிகைகள் போன்றவை மிகவும் விரைவாக அனைத்தும் உருவாகி விடுகிறது. இப்போதும் கூட பாபா பார்த்துக் கொண்டிருக்கும்போதே மின்சாரம், மோட்டார் போன்ற என்னென்னவெல்லாம் உருவாகி விட்டது. முன்பெல்லாம் தானியங்கள் எவ்வளவு மலிவாக இருந்தது. அப்படியென்றால் சத்யுகத்தில் எவ்வளவு மலிவாக இருக்கும். இங்கே தங்க நாணயங்களின் மதிப்பு 100 ரூபாயாக இருக்கிறது என்றால் அங்கே ஒரு பைசாவாக இருக்கும். எனவே எவ்வளவு வித்தியாசம் இருக்கிறது. எனவே உங்களுக்கு ஒரு பிறவியின் படிப்பின் மூலம் 21 பிறவிகளுக்கு இராஜ்யம் கிடைக்கிறது வேறு என்ன வேண்டும்? பாபா யுத்திகளை சொல்லிக் கொண்டே இருக்கின்றார். பெண் குழந்தை ஒருவேளை ஞானத்தை எடுத்துக் கொள்ளவில்லை என்றால் அவருக்கு திருமணம் செய்து வைக்க வேண்டும். பையன் ஒருவேளை ஞானம் எடுத்துக் கொள்ளவில்லை என்றால் சென்று பணம் சம்பாதித்து திருமணம் செய்து கொள் என்று சொல்வார்கள். பாபா ஒவ்வொரு விஷயத்திற்கும் வழி கூறுகின்றார். திருமணத்திற்குச் செல்ல வேண்டும் என்றால் பழத்தை மட்டும் எடுத்துக் கொண்டு சிவபாபாவை நினைவு செய்து சாப்பிட்டீர்கள் என்றால் அது தூய்மையாகி விடும். நல்லது.

பாப்தாதாவின் இனிமையிலும் இனிமையான காணாமல் போய் கண்டெடுக்கப்பட்ட செல்ல பிராமண குல பூஷணர்கள் சுயதரிசன சக்கரமுடைய கண்மணிகளுக்கு அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) பாபாவிடமிருந்து ஞான செல்வத்தை பெற்றிருக்கிறீர்கள் அதை தானம் செய்ய வேண்டும். மறைமுகமான விதத்தில் படிப்பை படித்து 21 பிறவிகளுக்கு இராஜ்யத்தை அடைய வேண்டும்.
- 2) மற்ற அனைவருடைய நினைவையும் மறந்து ஒரு பாபாவை சத்தியமான தந்தை, சத்தியமான ஆசிரியர் மற்றும் சத்குருவின் ரூபத்தில் நினைவு செய்ய வேண்டும்.

வரதானம்:- புள்ளி ரூபத்தில் நிலைத்திருந்து ஞானத்தின் சாரம் நிறைந்த, யோகம் நிறைந்த, யுக்தி நிறைந்த சொரூபத்தை அனுபவம் செய்யக் கூடிய எப்போதும் சக்தி நிறைந்தவர் ஆகுக

கேள்வி குறியின் வளைந்த வழியில் செல்வதற்கு பதிலாக ஒவ்வொரு விஷயத்திலும் முற்றுப்புள்ளி வையுங்கள். புள்ளி ரூபத்தில் நிலைத்து விட்டீர்கள் என்றால் சாரம் நிறைந்த, யோகம் நிறைந்த, யுக்தி நிறைந்த சொரூபத்தை அனுபவம் செய்வீர்கள். நினைவு, பேச்சு மற்றும் கர்மம் அனைத்தும் சக்தி நிறைந்ததாக ஆகி விடும். புள்ளியாக ஆகாமல் விஸ்தாரத்தில் சென்றீர்கள் என்றால் ஏன், என்ன என்ற வீணான பேச்சு மற்றும் கர்மத்தில் சமயம் மற்றும் சக்திகளை வீணாக இழந்து விடுவீர்கள் ஏனென்றால் முட்கள் நிறைந்த காட்டிலிருந்து வெளியே வர வேண்டியிருக்கும் ஆகையால் புள்ளி ரூபத்தில் நிலைத்திருந்து அனைத்து கர்மேந்திரியங்களையும் கட்டளைப்படி நடத்துங்கள்

கலோகன்:- பாபா என்ற வார்த்தையின் வைர சாவி தங்களோடு இருந்தால் அனைத்து பொக்கிஷங்களின் அனுபவம் ஏற்பட்டுக் கொண்டே இருக்கும்.